


# కాంగ్రెస్ వి హత్యా రాజకీయాలు



నారాయణఖేడ్ లో మాట్లాడుతున్న ఎమ్మెల్యే భూపాల రెడ్డి

నారాయణఖేడ్, అక్టోబర్ 31 : సీఎం కేసీఆర్ నేతృత్వంలోని బీఆర్ఎస్ ప్రభుత్వంలో పదేండ్లలో తెలంగాణలో ఊహించని రీతిలో అభివృద్ధి జరిగిందని ఎమ్మెల్యే మాహారెడ్డి భూపాల రెడ్డి అన్నారు. పచ్చని తెలంగాణలో కాంగ్రెస్ రక్త చరిత్రకు తెరలేపిందన్నారు. మంగళవారం నారాయణఖేడ్ లో నిర్వహించిన విలేజ్ కలను సమావేశంలో ఎమ్మెల్యే మాట్లాడారు.

కాంగ్రెస్ పార్టీ ప్యాక్షన్ రాజకీయాలతో తెలంగాణ రాష్ట్రాన్ని అల్లకల్లోలం చేయాలని చూస్తున్నదని ఆరోపించారు. సోమవారం మెదక్ ఎంపీ కొత్త ప్రభాకర్ రెడ్డిపై జరిగిన హత్యాయత్నాన్ని ఆయన తీవ్రంగా ఖండించారు. బీఆర్ఎస్ పార్టీ ఎన్నికల ప్రచారంలో దూసుకుపోతుండడం, ప్రజల్లో వస్తున్న స్పందనతో బీఆర్ఎస్ మెజార్టీ స్థానాలు దక్కించుకుంటుందని సర్వేలు చెబుతుండడంతో ఓటమి ఖాయమని తెలిసి కాంగ్రెస్ నాయకులు నీచ రాజకీయాలకు పాల్పడుతున్నారని విమర్శించారు. కాంగ్రెస్, బీజేపీ నాయకులు విద్యోగహరిత ప్రసంగాలతో ప్రజల మనసులను కలుషితం చేస్తున్నారని గానీ ఇటువంటి ఘటన జరిగినట్లు భావిస్తున్నట్లు తెలిపారు. ఎన్నికల్లో ఓడిపోతూ బుద్ధి మార్చుకోని కాంగ్రెస్ నాయకులు ఎంపీ కొత్త ప్రభాకర్ రెడ్డిపై జరిగిన దాడిని ద్రామాగా

- అధికారం కోసం ఏమైనా చేస్తారు
- ఎంపీ కొత్త ప్రభాకర్ రెడ్డిపై హత్యాయత్నం హేయమైన చర్య
- ఎమ్మెల్యే మాహారెడ్డి భూపాల రెడ్డి

చిత్రించే ప్రయత్నం చేసి విఫలమైనదన్నారు. దాడి చేసిన వ్యక్తి ఫోటోలను మార్పింగ్ చేసి బీఆర్ఎస్, బీజేపీకి చెందిన వాడిగా చూపే ప్రయత్నం చేయడం కాంగ్రెస్ దిగజారుడుతనానికి నిదర్శనమన్నారు. ప్రజల ఆదరాభిమానాలతో రెండు సార్లు ఎంపీగా గెలిచి ప్రస్తుతం దుబ్బాక ఎమ్మెల్యే అభ్యర్థిగా బరిలో ఉన్న కొత్త ప్రభాకర్ రెడ్డిపై జరిగిన హత్యాయత్నం కేసును పోలీసులు తీవ్రంగా పరిగణించాలని, దోషులకు కఠిన శిక్ష పడాలని చర్యలు తీసుకోవాలని కోరారు. హత్యా రాజకీయాలకు పాల్పడుతున్న కాంగ్రెస్ కుట్రలను తిప్పికొట్టాల్సిన బాధ్యత ప్రజలపై ఉందన్నారు. సమావేశంలో బీఆర్ఎస్ మండలాధ్యక్షుడు పరమేశ్, రైతుబంధు సమితి మండలాధ్యక్షుడు సత్యపాల్ రెడ్డి, జూజులపూర్ సర్పంచ్ జైపాల్ రెడ్డి ఉన్నారు.



గన్ మెన్లకు రివార్డులు అందజేస్తున్న ఎస్సీ రూపేశ్

## ఎంపీ గన్ మెన్లకు రివార్డులు

- ఎంపీ ప్రభాకర్ రెడ్డి ప్రాణాలను కాపాడిన సెక్యూరిటీకి రివార్డులు అందజేసిన ఎస్సీ రూపేశ్

సంగారెడ్డి, అక్టోబర్ 31 : ప్రాణాలను తెగింది మెదక్ ఎంపీ కొత్త ప్రభాకర్ రెడ్డిని కాపాడిన పర్సనల్ సెక్యూరిటీ అధికారులను (గన్ మెన్స్) ఎస్సీ రూపేశ్ అభినందించి, రివార్డులు అందజేశారు. మంగళవారం ఎస్సీ కార్యాలయంలో ఎంపీకి రక్షణగా విధులు నిర్వహించిన సెక్యూరిటీ సిబ్బంది ఎలర్ హెడ్ కానిస్టేబుల్ ప్రభాకర్, గంగారాలను అభినందించి రివార్డులు అందజేశారు. ఈ సందర్భంగా ఎస్సీ మాట్లాడుతూ విజిల్ గార్డులకు సెక్యూరిటీగా విధులు నిర్వహించే పోలీసులు నిరంతరం అప్రమత్తంగా ఉండాలన్నారు. దొల్తాబాద్ మండలం సూరంపల్లి గ్రామంలో ఎంపీ ప్రభాకర్ రెడ్డిపై ఒక వ్యక్తి కత్తితీ దాడి చేశాడని తెలిపారు. పక్కన ఉన్న గన్ మెన్ తక్షణమే స్పందించి దాడి చేసిన వ్యక్తిని అదుపులోకి తీసుకున్నారని, గాయపడిన ఎంపీని గజ్వేల్ ప్రభుత్వ డవాఖానకు తరలించగా, మెరుగైన వైద్యసేవలకు యశోద డవాఖానలో చేర్పించారన్నారు. పర్సనల్ సెక్యూరిటీ అధికారుల తక్షణమే స్పందించడంతో ఎంపీని కాపాడారని అభినందించారు.

- సీఎం కేసీఆర్ వెంటే యువత
- కారెక్టర్ గుమ్మడిదల మండల యువకులు
- ఇంటింటికీ ఎన్నికల హామీలను వివరించాలి
- బీఆర్ఎస్ నాయకుడు గూడెం సంతోష్ రెడ్డి

గుమ్మడిదల/ పటాన్ చెరు, అక్టోబర్ 31 : యువత చూపు బీఆర్ఎస్ వైపు ఉన్నదని సీనియర్ నాయకుడు గూడెం సంతోష్ రెడ్డి అన్నారు. గుమ్మడిదల మండల సర్పంచ్ కొత్తగా ఓటు హక్కు వచ్చిన 50 మంది యువకులు మంగళవారం యువ నాయకుడు శ్రీకాంత్ చారి ఆధ్వర్యంలో బీఆర్ఎస్ లో చేరారు. వీరికి సంతోష్ రెడ్డి బీఆర్ఎస్ కండువాలను వేసి స్వాగతించారు. ఈ సందర్భంగా ఆయన మాట్లాడుతూ సీఎం కేసీఆర్ పాలనలో తెలంగాణ, ఎమ్మెల్యే గూడెం మహిపాల రెడ్డి హయాంలో పటాన్ చెరు నియోజకవర్గంలోని అన్ని గ్రామాలు అభివృద్ధి చెందాయన్నారు. బీఆర్ఎస్ సర్కారు అమలు చేసిన


## బీఆర్ఎస్ లో 'యువ' ఉత్తేజం

సంక్షేమ పథకాలు అర్జులైన ప్రతి వ్యక్తికి అందుతున్నాయన్నారు. ఎమ్మెల్యే మహిపాల రెడ్డి నిరద్యోగ యువతకు సొంత నిధులతో శిక్షణ శిబిరాలను ఏర్పాటు చేసి ఉపాధి కల్పిస్తున్నారని తెలిపారు. పటాన్ చెరు నియోజకవర్గాన్ని అభివృద్ధి చేయడానికి మహిపాల రెడ్డి సొంతంగా మ్యూనిసిపాలిటీలో సవరణలు చేయాలని అభివృద్ధి చేయనున్నారని తెలిపారు. వచ్చే ఎన్నికల్లో బీఆర్ఎస్ భారీ మెజార్టీతో గెలిపించాలని యువకులను కోరారు. కార్యక్రమంలో సోషల్ మీడియా మండలాధ్యక్షుడు ఫయాజ్ షరీఫ్, బీఆర్ఎస్ మండలాధ్యక్షుడు రామ, నాయకులు మద్ది శేఖర్ రెడ్డి, మద్దు రాజశేఖర్, భాస్కర్, శివ పాల్ గన్నారు.

తెల్లపూర్ మున్సిపాలిటీలో భాగంగా చేరికలు పటాన్ చెరు నియోజకవర్గవ్యాప్తంగా బీఆర్ఎస్ లో చేరికలు జరిగాయి. బీఆర్ఎస్ నేతలు గూడెం మద్దు సూదాన రెడ్డి, విజయభాస్కర్ రెడ్డి సమక్షంలో తెల్లపూర్ మున్సిపాలిటీలోని ఈ దుల నాగులపల్లి, వెలిమెల గ్రామాలకు చెందిన ఆల్ డైరెక్టు బీఆర్ఎస్ లో చేరారు. కార్యక్రమంలో వంగరి అశోక్, శంకర్, మంగలి వినోద్, శ్రీనివాస రెడ్డి, చంద్రకుమార్ ఉన్నారు. పటాన్ చెరులో జేఎమ్మార్ కన్వెన్షన్ హాల్ వద్ద మార్కెట్ కమిటీ చైర్మన్ విజయకుమార్, బీఆర్ఎస్ నేత గూడెం మద్దు సూధన్ రెడ్డి సమక్షంలో వివిధ గ్రామాలకు చెందిన 70 మంది యువకులు జేవన్ ఆధ్వర్యంలో బీఆర్ఎస్ లో చేరారు.



గుమ్మడిదల : సంతోష్ రెడ్డి సమక్షంలో బీఆర్ఎస్ లో చేరిన యువకులు



పటాన్ చెరు : గూడెం మధుసూధన్ రెడ్డి, విజయభాస్కర్ రెడ్డి సమక్షంలో బీఆర్ఎస్ లో చేరిన ఆటో యానియర్ నాయకులు

## జాతీయ సమైక్యత పెంపొందించాలి

- కలెక్టరేట్, పోలీస్ కార్యాలయాల్లో రాష్ట్రీయ ఏక్టా దివస్ వేడుకలు

సంగారెడ్డి/ సంగారెడ్డి కలెక్టరేట్, అక్టోబర్ 31 : కలెక్టరేట్ లో మంగళవారం రాష్ట్రీయ ఏక్టా దివస్ నిర్వహించారు. సర్దార్ వల్లభాయ్ పటేల్ జయంతిని పురస్కరించుకొని అదనపు కలెక్టర్ చంద్రశేఖర్ సర్దార్ చిత్రపటానికి పూలమాలలు వేసి నివాళులర్పించారు. దేశ ఐక్యత, సమగ్రత, భద్రత కాపాడడానికి అంకితభావంతో కృషి చేస్తానని అధికారులు, ఉద్యోగులతో ప్రతిజ్ఞ చేయించారు. కార్యక్రమంలో డిఆర్వో నగేశ్, వివిధ శాఖల అధికారులు, కలెక్టరేట్ ఏవ్, ఉద్యోగులు పాల్గొన్నారు. దేశ ఐక్యతకు సర్దార్ వల్లభాయ్ పటేల్ ఎంతో కృషి చేశారని,



పోలీసులతో ఏక్టా దివస్ ప్రతిజ్ఞ చేయిస్తున్న ఎస్సీ రూపేశ్

ఆయన జయంతిని జాతీయ ఐక్యత దినోత్సవంగా నిర్వహిస్తున్నట్లు సంగారెడ్డి ఎస్సీ రూపేశ్ అన్నారు. జిల్లా పోలీసు కార్యాలయంలో ఏక్టా దివస్ పురస్కరించుకుని వల్లభాయ్ పటేల్ చిత్రపటానికి నివాళులర్పించారు. అనంతరం పోలీసు అధికారులు, సిబ్బందితో ప్రతిజ్ఞ చేయించారు. కార్యక్రమంలో అడ్మినిస్ట్రేటివ్ అధికారి కల్యాణి, డిఎస్సీ బాలాజీ, ఐటీసీ డిఎస్సీ రఘు, ఎన్డీ ఇన్స్పెక్టర్ శివ లింగం, డీసీఆర్ బీ ఇన్స్పెక్టర్ రమేశ్, కంట్లోరూమ్ ఇన్స్పెక్టర్ భాస్కర్, ఆర్ఐబిలు రాజశేఖర్, రామరావు, సూపరింటెండెంట్లు వెంకటేశం, అశోక్, సిబ్బంది పాల్గొన్నారు.

## అభ్యర్థులు అనుమతులు పొందాలి

- స్వీచ్ యంత వాతావరణంలో ఎన్నికల నిర్వహణకు సహకరించాలి
- సంగారెడ్డి జిల్లా ఎన్నికల అధికారి శరత్

సంగారెడ్డి కలెక్టరేట్, అక్టోబర్ 31 : స్వీచ్ యంత వాతావరణంలో ఎన్నికల నిర్వహణకు ప్రతిఒక్కరూ సహకరించాలని సంగారెడ్డి జిల్లా ఎన్నికల అధికారి, కలెక్టర్ శరత్ సూచించారు. మంగళవారం ఎస్సీతో కలిసి కలెక్టరేట్ లోని మిసి సమావేశ మందిరంలో రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా ఆయన మాట్లాడుతూ నామినేషన్ ప్రక్రియ, ఎన్నికల నిర్వహణ, ఎన్నికల కమిషన్ నిబంధనలు, ఖర్చుల రిజిస్టర్ నిర్వహణపై అవగాహన కల్పించారు. కేంద్ర ఎన్నికల కమిషన్ ఎన్నికల షెడ్యూల్ ప్రకటించిన నేపథ్యంలో నిబంధనలు అమలులో ఉన్నాయని గుర్తు చేశారు. ఈ నెల 3న ఎన్నికల నోటిఫికేషన్ ప్రకటించడంతో నామినేషన్ ప్రక్రియ ప్రారంభమవుతుందని, ఈ నెల 10వ తేదీ వరకు నామినేషన్ స్వీకరణ గడువు ముగుస్తుందన్నారు. అభ్యర్థులు తమ నామినేషన్లను ఈ నెల 10వ తేదీ సాయంత్రం 3 గంటల లోగా వేయాలన్నారు. నామినేషన్లకు సంబంధించిన నియమ నిబంధనలను కలెక్టర్ శరత్ వివరించారు.



సమావేశంలో మాట్లాడుతున్న జిల్లా ఎన్నికల అధికారి శరత్

సంగారెడ్డి జిల్లాలో ఎన్నికల ప్రవర్తన నియమావళిని పక్కదృష్టిగా అమలు చేస్తున్నారన్నారు. నగదు, మద్యం రవాణాను అరికట్టడానికి ప్రత్యేక బృందాలను ఏర్పాటు చేశామన్నారు. అభ్యర్థులు ప్రతి ఖర్చుకు సంబంధించి వివరాలను నమోదు చేయాలన్నారు. నామినేషన్ సమయంలో నాటి నుంచి ఈ నెల 30 వ తేదీ వరకు ఖర్చు వివరాలను రిజిస్టర్ లో నమోదు చేయాలని సూచించారు. కరపత్రాలు, పోస్టర్లు, సోషల్ మీడియా, స్ట్రాటిజీ గ్, ప్రకటనలకు ముందుగా మీడియా సర్టిఫికేషన్ అండ్ హానిటరీ కమిటీ అనుమతి పొందాలని, సభలు, సమావేశాలకు ముందుపు అనుమతి పొందాలన్నారు. సమావేశంలో అదనపు కలెక్టర్ చంద్రశేఖర్, డిఆర్వో నగేశ్, నోడల్ అధికారులు, రాజకీయ పార్టీల ప్రతినిధులు, ఎన్నికల సిబ్బంది పాల్గొన్నారు.



వల్లభాయ్ పటేల్ చిత్రపటానికి నివాళులర్పిస్తున్న అదనపు కలెక్టర్ చంద్రశేఖర్